

ಕೆರೆ ನೊರೆ ಬಗ್ಗೆ 10-15 ವರ್ಷಗಳಿಂದ ಹೇಳಿದ್ದೇನೆ. ಯಾರೂ ಕೇಳಿಲ್ಲ: ರಾಮಚಂದ್ರ

ಕೆರೆಗಳಿಗೂ ಬೆಂಕಿ ಬೀಳಿದೆ. ಯಾಕೆ?



ಖಡಕ್ ಪ್ರಶ್ನೆಗೆ... ಖಡಕ್ ಉತ್ತರ
ಸಂದರ್ಶನ
ವಿಜಯಕುಮಾರ್ ಚಂದರಗಿ



● ಕೆರೆಗಳ ಸಂರಕ್ಷಣೆಗಾಗಿ ಈಗ ಏನು ಮಾಡಬಹುದು?
ಬಿಡಿವಿ, ಬಿಬಿವಿಂಪಿ, ಜಲಮಂಡಳಿ, ಬೆಸ್ಕಾಂ ಸೇರಿದಂತೆ ಸರ್ಕಾರ ಅಂಗ ಸಂಸ್ಥೆಗಳು ಎನಿಸಿಕೊಂಡರೂ ಒಂದಕ್ಕೊಂದು ಸಂಬಂಧ ಇಲ್ಲದಂತಿವೆ. ಕೆರೆ ಅಭಿವೃದ್ಧಿ ಪ್ರಾಧಿಕಾರ ಹಲ್ಲೆಲ್ಲದ ಪ್ರಾಧಿಕಾರ ಹಾಳಿನಂತಾಗಿದೆ. ಕೆರೆ ಸಂರಕ್ಷಣಾ ವಿಜ್ಞಾನಿ ಮಾಡಬೇಕು. ಅದು ಕೆರೆ ಒತ್ತುವರಿ ತೆರವು, ಕಲುಷಿತ ಗೊಂಡರೆ ಕ್ರಮ, ನಿರ್ವಹಣೆ ಮಾಡುವ ಅಧಿಕಾರ, ಆ ಕೆರೆಯಿಂದ ಬರುವ ಇತರ ಆದಾಯವನ್ನು ಅಭಿವೃದ್ಧಿಗಾಗಿಯೇ ವಿನಿಯೋಗಿಸುವುದು ಸೇರಿದಂತೆ ಎಲ್ಲವನ್ನೂ ಒಳಗೊಳ್ಳಬೇಕು. ಮತ್ತೆ ಇದಕ್ಕಾಗಿ ಫೌನ್ಡೇಷನ್ ಹೋಗೋದು ಬೇಡ! ಇಲ್ಲಿಯೇ ಜಕ್ಕೂರಿನಲ್ಲಿ ನೈಸರ್ಗಿಕವಾಗಿ ಕೆರೆ ಅಭಿವೃದ್ಧಿಪಡಿಸಲಾಗಿದೆ. ಅಲ್ಲಿಗೆ ಭೇಟಿ ಕೊಟ್ಟರೆ ಸಾಕು.

ರಾಜ್ಯದ ರಾಜಧಾನಿ ಬೆಂಗಳೂರಿನಲ್ಲಿ ಇದೀಗ ಕೆರೆಗಳದ್ದೇ ಸದ್ದು ಒಂದೆಡೆ ಒತ್ತುವರಿಯಾಗಿದ್ದು ಕೆರೆಯಂಗಳ ಸಂರಕ್ಷಿಸಲು ತೆರವು ಕಾರ್ಯಾಚರಣೆ ಆರಂಭವಾಗಿ ನಂತರ ತಾತ್ಕಾಲಿಕವಾಗಿ ಸ್ಥಗಿತಗೊಂಡು ಆಡಳಿತಾರೂಢ ಕಾಂಗ್ರೆಸ್ ಮತ್ತು ಪ್ರತಿಪಕ್ಷಗಳ ನಡುವಿನ ರಾಜಕೀಯ ಸಮರಕ್ಕೆ ವೇದಿಕೆ ಮಾಡಿಕೊಟ್ಟಿದೆ. ಮತ್ತೊಂದೆಡೆ ಕೆರೆಗಳ ನೊರೆ ರಸ್ತೆಯನ್ನು ಆವರಿಸಿದ್ದಲ್ಲದೆ, ಕೆರೆಗೆ ಬೆಂಕಿ ಬೀಳುವಂಥ ಅಪರೂಪದ ಘಟನೆಗಳು ನಡೆಯುತ್ತಿವೆ. ಆ ಕೆರೆಯ ಸುತ್ತಲಿರುವ ನಿವಾಸಿಗಳು ಆತಂಕದಿಂದಲೇ ಬದುಕಬೇಕಾದ ಪರಿಸ್ಥಿತಿ ನಿರ್ಮಾಣವಾಗಿದೆ. ಇದರ ಬೆನ್ನಲ್ಲೇ ಕೆರೆ ಒತ್ತುವರಿಗೆ ಸಂಬಂಧಿಸಿದಂತೆ ರಚಿಸಲಾಗಿರುವ ವಿಧಾನಸಭೆಯ ಸದನ ಸಮಿತಿ ಕಳೆದೊಂದು ದಿನಗಳಿಂದ ನಗರ ಪ್ರದಕ್ಷಿಣೆ ಹಾಕಿ ಕೆರೆ ಪ್ರದೇಶದ ವೀಕ್ಷಣೆ ನಡೆಸಿದ್ದಾರೆ. ಈ ಸದನ ಸಮಿತಿ ನೀಡುವ ವರದಿ ಆಧಾರದ ಮೇಲೆ ಕೆರೆಗಳ ಮತ್ತು ಒತ್ತುವರಿ ಮಾಡಿಕೊಂಡ ಕಟ್ಟಡಗಳ ಭವಿಷ್ಯ ನಿರ್ಧಾರವಾಗಲಿದೆ. ಈಗ ಬೆಂಗಳೂರಿನಲ್ಲಿ ಆರಂಭವಾಗಿರುವ ಆತಂಕ ಮುಂದಿನ ದಿನಗಳಲ್ಲಿ ರಾಜ್ಯದಲ್ಲೆಲ್ಲ ವಿಸ್ತರಿಸುವ ಸಾಧ್ಯತೆಯನ್ನೂ ಅಲ್ಲಗಳೆಯುವಂತಿಲ್ಲ. ಹೀಗಾಗಿ ಒಟ್ಟಾರೆ ಕೆರೆಗಳ ಪರಿಸ್ಥಿತಿ, ಅವುಗಳ ಸಂರಕ್ಷಣೆ, ಸರ್ಕಾರ ಏನು ಮಾಡಬೇಕು ಎಂಬಿತ್ಯಾದಿ ಅಂಶಗಳನ್ನು ಮುಂದಿಟ್ಟುಕೊಂಡು ಪ್ರತಿಷ್ಠಿತ ಭಾರತೀಯ ವಿಜ್ಞಾನ ಸಂಸ್ಥೆಯ (ಐಐಎಸ್‌ಸಿ) ಪರಿಸರ ವಿಜ್ಞಾನಗಳ ಕೇಂದ್ರದ ಹಿರಿಯ ವಿಜ್ಞಾನಿ ಹಾಗೂ ಕೆರೆಗಳ ತಜ್ಞ **ಡಾ.ಟಿ.ವಿ.ರಾಮಚಂದ್ರ** ಅವರೊಂದಿಗೆ 'ನೇರಾನೇರ' ಮಾತಿಗಿಳಿದಾಗ...

- ಬೆಂಗಳೂರಿನ ಕೆರೆಗಳ ಸ್ಥಿತಿ ಚಿಂತಾಜನಕ ಆಗಿದೆಯಲ್ಲ? ನಿಜಕ್ಕೂ ಬೆಂಗಳೂರಿನ ಕೆರೆಗಳ ಸ್ಥಿತಿ ತುಂಬಾ ಚಿಂತಾಜನಕವಾಗಿದೆ. ಶೇ. 79 ರಷ್ಟು ಕೆರೆಕುಂಟೆಗಳು ಕಳೆದುಹೋಗಿವೆ. ಅದರೊಂದಿಗೆ ಶೇ. 78 ರಷ್ಟು ಮರಗಳೂ ಕಡಿಮೆಯಾಗಿವೆ. ಇನ್ನು 1973 ರಲ್ಲಿ ನಗರದಲ್ಲಿ ಕಾಂಕ್ರೀಟ್‌ಕರಣದ ಪ್ರಮಾಣ 5448 ಹೆಕ್ಟೇರ್. 2010ಕ್ಕೆ ಅದು 40 ಸಾವಿರ ಹೆಕ್ಟೇರ್‌ಗೆ ವಿಸ್ತರಿಸಿದೆ. ಅಂದರೆ ಮೂಲ್ಯಾ ದಶಕಗಳಲ್ಲಿ ಕಾಂಕ್ರೀಟ್ ಕಟ್ಟಡ, ರಸ್ತೆಗಳ ಪ್ರಮಾಣ ಶೇ. 632ರಷ್ಟಾಗಿದೆ!
- ಮನೆ ಅಥವಾ ಕಟ್ಟಡಕ್ಕೆ ಬೆಂಕಿ ಬೀಳುವುದನ್ನು ನೋಡಿದ್ದೇವೆ. ಕೆರೆಗಳಿಗೆ ಬೆಂಕಿ ಬೀಳುವ ಕಾಲ ಬಂದಿದೆಯಲ್ಲ? ಇದು ಪರಿಸರದ ಮೇಲೆ ನಾವು ಮಾಡುತ್ತಿರುವ ಆಕ್ರಮಣಕ್ಕೆ ಹಿಡಿದ ಕನ್ನಡಿ. ಬೇಕಾಬಿಟ್ಟಿ ರಾಸಾಯನಿಕ ಅಂಶಗಳನ್ನು ಕೆರೆಗೆ ಹಾಕಿದರೆ ಏನಾಗಬೇಕು? ಕೆರೆಗೂ ಸಹಿಸಿಕೊಳ್ಳಲು ಒಂದು ಮಿತಿ ಇದೆ. ಅದರಾಚೆಗೆ ಏನೂ ಮಾಡಲಿಕ್ಕಾಗದು.
- ಹಾಗಾದರೆ ಕೆರೆಯು ಈ ಆಕ್ರಮಣ ತಡೆಯಲಿಕ್ಕಾಗಿದೆ, ತಾನಾಗಿಯೇ ಹೊತ್ತಿಉರಿಯಿತಾ? ಭೇ..ಭೇ..ಹಾಗಲ್ಲ. ಸುತ್ತಲಿನ ಕೈಗಾರಿಕೆಗಳಲ್ಲೆಲ್ಲೋ ಪೆಟ್ರೋಲಿಯಂ ಅಂಶ ಸೋರಿಕೆಯಾಗಿದೆ. ಅದನ್ನು ಕೆರೆಗೆ ಬಿಡಲಾಗಿದೆ. ನೊರೆ ಇರುವುದರಿಂದ ಮೇಲೆ ತೇಲುತ್ತಿರುವ ಆ ಪೆಟ್ರೋಲಿಯಂ ಅಂಶಕ್ಕೆ ಯಾರೋ ಕಿಡಿಗೇಡಿಗಳು ಬೆಂಕಿ ಹಚ್ಚಿದ್ದಾರೆ. ಅದೇ ಈ ಅನಾಹುತಕ್ಕೆ ಕಾರಣವಾಗಿದೆ.
- ಬೆಳ್ಳಂದೂರು ಕೆರೆ ಈ ಹಂತ ತಲುಪುವವರೆಗೂ ವಿಜ್ಞಾನಿಗಳು ಮೌನವಾಗಿದ್ದಿದ್ದೇ? ಸರ್ಕಾರಕ್ಕೆ ಗಮನ ಸೆಳೆಯಬಹುದಿತ್ತಲ್ಲಾ? ವರ್ತಮಾನ, ಬೆಳ್ಳಂದೂರು ಕೆರೆಗಳಲ್ಲಿ 10-15 ವರ್ಷಗಳಿಂದಲೂ ಇದೇ ರೀತಿ ನೊರೆ ಬರುತ್ತಿದೆ. ಗಾಳಿ ಬಿಟ್ಟಾಗ ಕೆರೆಯ ತಳದಲ್ಲಿರುವ ಪ್ರಾಸರಿಸ್ ಎಂಬ ರಾಸಾಯನಿಕ ಮಂಥನಗೊಂಡು ನೊರೆ ಉತ್ಪತ್ತಿಯಾಗುತ್ತದೆ. ಹತ್ತಾರು ವರ್ಷಗಳಿಂದ ನಾನು ಇದನ್ನೇ ಹೇಳುತ್ತಾ ಬಂದಿದ್ದೇನೆ. ಬೆಳ್ಳಂದೂರು ಕೆರೆ ಜಾಗು ಪ್ರದೇಶ ಅತಿಕ್ರಮಣ ಆಗುತ್ತಿರುವುದು ಹಾಗೂ ಯಾರ್ಯೋ ಅಲ್ಲಿ ಏನೇನೋ ತಂದು ಸುರಿಯುತ್ತಿರುವ ಬಗ್ಗೆ ಎರಡು ವರ್ಷಗಳ ಹಿಂದೆಯೇ ಸರ್ಕಾರಕ್ಕೆ ಪತ್ರ ಬರೆದಿದ್ದೇನೆ. ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಗೂ (ಬಿಬಿಎಂಪಿ) ಹಲವು ಬಾರಿ ಹೇಳಿದ್ದೇನೆ. ಆದರೆ, ಯಾರೂ ಕೇಳೋರೇ ಇಲ್ಲವಲ್ಲ. ಈಗ ಅದೇ ಕೆರೆಗೆ ಬೆಂಕಿ ಬಿದ್ದಿದೆ.
- ಅಂದರೆ, ನಿಮ್ಮ ಮನವಿ, ಸಲಹೆ ಬಗ್ಗೆ ಸರ್ಕಾರ ಕಿವಿಡನಂತೆ ವರ್ತಿಸಿದ ಎಂದಾಯಿತು? ನಾನು ಸರ್ಕಾರವನ್ನು ದೂರಲಿಕ್ಕೆ ಹೋಗಲ್ಲ. ಸರ್ಕಾರಕ್ಕೆ ನಾನು ಬರೆದಿದ್ದೇನೆ. ಅವರು ಸಂಬಂಧಪಟ್ಟ ಇಲಾಖೆ ಅಧಿಕಾರಿಗಳಿಗೆ ಕಳುಹಿಸಿರುತ್ತಾರೆ. ಆ ಅಧಿಕಾರಿಗಳು ಆ ಫೈಲ್ ಮೇಲೆ ಮಲಗಿರುತ್ತಾರೆ ಅಷ್ಟೇ. ಇತ್ತೀಚೆಗೆ ಮಂತ್ರಿ ಟೆಕ್‌ರೋನ್ ಪ್ರೆ.ಲಿ., ಕಂಪನಿಗ ರಾಷ್ಟ್ರೀಯ ಹಸಿರು ನ್ಯಾಯಾಧಿಕರಣ (ಎನ್‌ಜಿಟಿ) ಪೀಠ ಸುಮಾರು 117.35 ಕೋಟಿ ರೂ. ದಂಡ ವಿಧಿಸಿತು. ಇದಕ್ಕೂ ಮೊದಲು ನಾನು ಈ ಬಗ್ಗೆ ಅಧ್ಯಯನ ನಡೆಸಿ, ಸರ್ಕಾರದ

- ಗಮನಸೆಳೆದಿದ್ದೆ ಆದರೆ, ಏನೂ ಆಗಲಿಲ್ಲ. ಕೊನೆಗೆ ಕೋರಮಂಗಲ ನಿವಾಸಿಗಳು ಮತ್ತು ನಮ್ಮ ಬೆಂಗಳೂರು ಪ್ರತಿಷ್ಠಾನ ಅದೇ ವರದಿ ತೆಗೆದುಕೊಂಡು ಎನ್‌ಜಿಟಿ ಮೊರಹೋದಾಗ, ನ್ಯಾಯ ಸಿಕ್ಕಿತು.
- ನಗರದ ಇನ್ನೂ ಯಾವ್ಯಾವ ಕೆರೆಗಳಿಗೆ ಬೆಂಕಿ ಬೀಳುವ ಸಾಧ್ಯತೆಯಿದೆ? ದಾಸರಹಳ್ಳಿ ದೀಪಾಂಜಲಿನಗರ, ಅಮೃತಹಳ್ಳಿ, ಮಹದೇವಪುರ, ನಾಗವಾರ, ತಿರುಮನಹಳ್ಳಿ, ಹಲಸೂರು, ಚಿಕ್ಕಬಾಣಾಪುರ, ಚುಂಚನಘಟ್ಟ, ಹೆಬ್ಬಾಳ, ಕಲ್ಲೆರೆ, ಕೆಂಗೇರಿ, ಕೊಡಗಿಂಗಿಂಗಂದ್ರ, ಕೋಣನಕುಂಟೆ, ಕುಂದಲಹಳ್ಳಿ, ನಲ್ಲೂರುಹಳ್ಳಿ, ರಾಮಪುರ, ರಾಯಸಂದ್ರ, ವರ್ತೂರು, ಯಲ್ಲಮ್ಮ ಮಲ್ಲಪ್ಪಕಟ್ಟೆ, ಸುಬ್ರಾಯನ ಕೆರೆಗಳಲ್ಲೂ ರಾಸಾಯನಿಕ ದ್ರವ್ಯಗಳು ಸೇರಿಕೊಂಡಿರುವುದು ಅಪಾಯದ ಸಂಕೇತ. ಆದರೆ, ಬೆಳ್ಳಂದೂರಿನ ಅಮಾನಿ ಕೆರೆಯಲ್ಲಿ ತಾನಾಗಿಯೇ ಬೆಂಕಿ ಹೊತ್ತಿಕೊಂಡಿದ್ದಲ್ಲ. ಯಾರೋ ಎಸೆದ ಕಿಡಿಯಿಂದ ರಾಸಾಯನಿಕ ದ್ರವ್ಯಕ್ಕೆ ಬೆಂಕಿ ಹೊತ್ತಿಕೊಂಡಿದೆ.
- ಆದರೆ, ಬೆಳ್ಳಂದೂರು ಕೆರೆಯಲ್ಲಿ ರಾಸಾಯನಿಕ ದ್ರವ್ಯಗಳೇ ಇಲ್ಲ ಅಂತ ರಾಜ್ಯ ಮಾಲಿನ್ಯ ನಿಯಂತ್ರಣ ಮಂಡಳಿ ಹೇಳುತ್ತದೆ? ನಾನೂ ಆ ಹೇಳಿಕೆ ಗಮನಿಸಿದ್ದೇನೆ. ಆದರೆ, ನಾವು ಅಧ್ಯಯನ ನಡೆಸಿದಾಗ ಅಲ್ಲಿ ಭಾರದ ಲೋಹಗಳು ಕೂಡ ಕಂಡುಬಂದಿವೆ. ಹಾಗಾಗಿ, ಮಂಡಳಿ ಕೂಡ ಸರಿಯಾಗಿ ಕೆಲಸ ಮಾಡುತ್ತಿದೆಯೇ ಎಂಬುದರ ಬಗ್ಗೆ ನನಗೆ ಅನುಮಾನ ಬರುತ್ತಿದೆ.
- ನಿಮ್ಮ ಪ್ರಕಾರ ಕೈಗಾರಿಕೆಗಳೇ ದೋಷಿಗಳು ಎನ್ನಬಹುದು? ಅವರಷ್ಟೇ ಅಲ್ಲ; ಅಪಾರ್ಟ್‌ಮೆಂಟ್‌ಗಳೂ ಈ ಅನಾಹುತಕ್ಕೆ ಕಾರಣ. ಕಾನೂನು ಪ್ರಕಾರ ಪ್ರತಿ ಅಪಾರ್ಟ್‌ಮೆಂಟ್ ಒಂದು ಕೊಳಚೆ ನೀರು ಶುದ್ಧೀಕರಣ ಘಟಕ ಹೊಂದಿರಲೇಬೇಕು. ಆದರೆ, ಎಷ್ಟು ಅಪಾರ್ಟ್‌ಮೆಂಟ್‌ಗಳು ಇದನ್ನು ಪಾಲಿಸುತ್ತಿವೆ? ರಾತ್ರೋರಾತ್ರಿ ಟ್ಯಾಂಕರ್‌ಗಳಲ್ಲಿ ಬಂದು ಸುರಿದುಹೋಗುತ್ತಿದ್ದಾರೆ. ಹೇಳೋರಿಲ್ಲ ಕೇಳೋರಿಲ್ಲ ಎನ್ನುವಂತಾಗಿದೆ.
- ಹಾಗಾದರೆ, ನಿಯಮ ಪಾಲನೆ ಮತ್ತು ಕೆರೆಗಳ ರಕ್ಷಣೆಯಲ್ಲಿ ಸರ್ಕಾರದ ಜವಾಬ್ದಾರಿ ಎಲ್ಲಿಿದೆ? ಅಯ್ಯೋ ಎಲ್ಲರೂ ಕಳೆರೇ. ಅಪಾರ್ಟ್‌ಮೆಂಟ್‌ಗಳು ನಿಯಮಬಾಹಿರವಾಗಿ ನಡೆದುಕೊಳ್ಳುತ್ತಿದ್ದರೂ ಕುರುಡಾಗಿರುವ ಅಧಿಕಾರಿಗಳೂ ಈ ಕೆರೆಗಳು ಕಲುಷಿತಗೊಳ್ಳಲು ಕಾರಣವಾಗಿದ್ದಾರೆ. ಸಿಗ್ನಲ್ ಜಂಪ್ ಮಾಡಿದವರನ್ನು ಹಿಡಿದು ದಂಡ ಹಾಕುವಾಗ, ಇಷ್ಟು ದೊಡ್ಡ ಅನಾಹುತಗಳಿಗೆ ಕಾರಣರಾದವರನ್ನೂ ಜೈಲಿಗೆ ಹಾಕಬೇಕು. ಅಷ್ಟೇ ಅಲ್ಲ. ಒತ್ತುವರಿ ಅಥವಾ ಅತಿಕ್ರಮಣ ಮಾಡಲು ಸಾಧ್ಯ ನೀಡಿದವರನ್ನೂ ಮುಲಾಜಿಲ್ಲದ ಜೈಲಿಗೆ ಅಟ್ಟಬೇಕು.
- ಆದರೆ, ಸರ್ಕಾರ ನೀವು ಹೇಳುವ 'ಸಾಫ್ ನೀಡಿದ' ವರನ್ನು ಬಿಟ್ಟು, ಬಡ ಅಮಾಯಕರ ಮೇಲೆ ತನ್ನ 'ಪ್ರಾಮೋಸೆಕೆ' ಪ್ರಯೋಗ ಮಾಡುತ್ತಿದೆ ಎನಿಸುವುದಿಲ್ಲವೇ? ಒತ್ತುವರಿ ಮತ್ತು ಕಬಳಕೆಯಲ್ಲಿ ಬಡವ-ಶ್ರೀಮಂತ ಎನ್ನುವುದೇ

ಪ್ರೊ. ಟಿ.ವಿ.ರಾಮಚಂದ್ರ
ಹಿರಿಯ ವಿಜ್ಞಾನಿ ಹಾಗೂ ಕೆರೆಗಳ ತಜ್ಞ



- ಇಲ್ಲ. ನಿಯಮ ಉಲ್ಲಂಘಿಸಿ ಒತ್ತುವರಿ ಮಾಡಿದ್ದಾರೆ ಎನ್ನುವುದಷ್ಟೇ. ಎಲ್ಲಕೆರೆಗಳ ಒತ್ತುವರಿಯನ್ನೂ ಮುಲಾಜಿಲ್ಲದ ತೆರವುಗೊಳಿಸಬೇಕು. ನಂತರ ಆ ತೆರವುಗೊಂಡವರನ್ನು ಹಿಡಿದರೆ, ಅದಕ್ಕೆ ಸಾಫ್ ಕೊಟ್ಟವರೂ ಸುಲಭವಾಗಿ ಸಿಗುತ್ತಾರೆ. ಸರ್ಕಾರಕ್ಕೆ ಅದೇನೂ ದೊಡ್ಡ ಕೆಲಸವಲ್ಲ. ಆದರೆ, ಮನಸ್ಸು ಮಾಡಬೇಕಷ್ಟೆ.
- ಅಷ್ಟಕ್ಕೂ ಈ ಸತ್ತ ಕೆರೆಗಳನ್ನು ತೆಗೆದುಕೊಂಡು ಸರ್ಕಾರ ಏನು ಮಾಡುತ್ತದೆ ಎಂದು ಪ್ರತಿಪಕ್ಷಗಳು ಕೇಳುತ್ತಿವೆ? ಅದು ಶುದ್ಧತಪ್ಪು, ಕೆರೆ ಯಾವತ್ತೂ ಸಾಯುವುದಿಲ್ಲ. ಸಾಮಾನ್ಯವಾಗಿ ಕೆರೆಗಳು ತಗ್ಗುವುದೇಶದಲ್ಲಿರುತ್ತವೆ. ಮಳೆಗಾಲ ಆರಂಭವಾಗುತ್ತಿದ್ದಂತೆ ತೆರವಾದ ಕೆರೆ ಅಂಗಳದಲ್ಲಿ ನೀರು ತುಂಬಿಕೊಳ್ಳುತ್ತದೆ. ಸಹಜವಾಗಿ ಅಲ್ಲಿ ಅಂತರ್ಜಲ ಮರುಪೂರಣವಾಗುತ್ತದೆ.
- ಅಂದರೆ ನಿಮ್ಮ ಪ್ರಕಾರ ಬೆಂಗಳೂರು ಹಿಂದಿನಂತೆ ಮತ್ತೆ ಕೆರೆಗಳಿಂದ ಕಂಗೊಳಿಸುವ ಸಾಧ್ಯತೆಯಿದೆ ಅಂತೀರಾ? ಸರ್ಕಾರ ಮುಲಾಜಿಲ್ಲದೆ, ಎಲ್ಲ ಕೆರೆ ಮತ್ತು ರಾಜಕಾಲುವೆಗಳನ್ನು ಯಾವುದೇ ಪ್ರಭಾವಕ್ಕೊಳಗಾಗದೆ ತೆರವುಗೊಳಿಸಿ, ಪುನಶ್ಚೇತನಕ್ಕೆ ಕ್ರಮ ಕೈಗೊಂಡರೆ ನಮ್ಮ ಬೆಂಗಳೂರು ಮತ್ತೆ ಹಿಂದಿನಂತೆ ಕೆರೆಗಳಿಂದ ನಳನಳಿಸುವುದು ಸಾಧ್ಯ.
- ಆ ಕನಸು ನನಸಾಗಲು ಎಷ್ಟು ವರ್ಷ ಬೇಕಾಗಬಹುದು? ಅದು ಸರ್ಕಾರವನ್ನು ಅವಲಂಬಿಸಿದೆ. ತೆರವಾದ ಕೆರೆಗಳನ್ನು ನನ್ನ ಪ್ರಕಾರ 12ರಿಂದ 15 ತಿಂಗಳಲ್ಲಿ ಪುನಶ್ಚೇತನಗೊಳಿಸಬಹುದು. ಆದರೆ, ಸರ್ಕಾರ ಮನಸ್ಸು ಮಾಡಬೇಕಷ್ಟೆ. ಸರ್ಕಾರ ಮನಸ್ಸು ಮಾಡದಿದ್ದರೆ, 1,500 ವರ್ಷಗಳಾದರೂ ಹೀಗೇ ಇರುತ್ತದೆ.
- ಇದು ದೀರ್ಘಕಾಲದ ಪರಿಹಾರ ಆಯ್ಕೆ. ತಕ್ಷಣಕ್ಕೆ ಸರ್ಕಾರ ಏನು ಮಾಡಬೇಕು? ಕೆರೆ ಅಂಗಳದಲ್ಲಿ ಯಾರ್ಯಾರೋ ಬಂದು ಏನೇನೋ ಹಾಕುತ್ತಾರೆ. ರಾತ್ರೋರಾತ್ರಿ ಕಲುಷಿತ ಆಗುತ್ತಿದೆ. ನೊರೆ ಏಳುತ್ತದೆ. ಬೆಂಕಿ ಹೊತ್ತಿಕೊಳ್ಳುತ್ತಿದೆ. ಇದಕ್ಕಾಗಿ ಹೊಯ್ಕೆ ಮಾಡಿದೆಯಲ್ಲಿ ವಿಚಕ್ಷಣ ದಳ ರಚಿಸಲಿ. ಅಥವಾ ಹೊಯ್ಕೆಗಳೇ ಈ ಅಧಿಕಾರ ಕೊಡಲಿ. ಕೊನೆಪಕ್ಷ ಸದ್ಯಕ್ಕೆ ಕಲುಷಿತ ಪ್ರಮಾಣವಾದರೂ ತಗ್ಗುತ್ತದೆ.
- ಕೆರೆ ಒತ್ತುವರಿ ಸದನ ಸಮಿತಿಗಿಂತ ತಾಂತ್ರಿಕ ಸಮಿತಿ ಅಗತ್ಯ ಇತ್ತಾ? ಹಾಗೇನಿಲ್ಲ. ಸದನ ಸಮಿತಿ ನೀಡುವ ಶಿಫಾರಸುಗಳಿಗೆ ಹೆಚ್ಚು ಪ್ರಾಮುಖ್ಯತೆ ಇರುತ್ತದೆ. ಸದನದಲ್ಲಿದ್ದವರೇ ಸಮಿತಿಯಲ್ಲಿರುವುದರಿಂದ ಇದು ಸೂಕ್ತ ನಿರ್ಧಾರ. ಇದು ನೀಡಿದ ಶಿಫಾರಸುಗಳ ಅನುಷ್ಠಾನ, ಕೆರೆ ರಕ್ಷಣೆಗೆ ಒತ್ತು ಮತ್ತು ತರ ಕಾರ್ಯಗಳಿಗೆ ತಾಂತ್ರಿಕ ಸಮಿತಿ ಅವಶ್ಯಕತೆ ಬೀಳಬಹುದು.
- ಕೆರೆಗಳಲ್ಲಿರುವ ಮಿಥೇನ್ ನಿಂದ ವಿದ್ಯುತ್ ಉತ್ಪಾದಿಸುವ ನಿಟ್ಟಿನಲ್ಲಿ ಯಾಕೆ ಯೋಚಿಸಬಾರದು? ಖಂಡಿತಾ, ಘನತ್ಯಾಜ್ಯದಿಂದ ಗ್ಯಾಸ್ ಉತ್ಪಾದಿಸಿದಂತೆಯೇ ಕೆರೆಗೆ ಕೊಳಚೆ ನೀರಿನಲ್ಲಿ ಸಾಕಷ್ಟು ಮಿಥೇನ್ ಇರುತ್ತದೆ. ಅದು ವಿದ್ಯುತ್ ಉತ್ಪಾದನೆಗೆ ಪೂರಕವಾದ ಅಂಶ. ಕೆರೆ ಸೇರುವ ಮೊದಲೇ ಆ ಮಿಥೇನ್ ಹೊರತೆಗೆದು, ವಿದ್ಯುತ್ ಉತ್ಪಾದಿಸಬಹುದು. ಆದರೆ, ಅದರ ನಿರ್ವಹಣೆ ನಮ್ಮ ಸರ್ಕಾರದಿಂದ ನಿರೀಕ್ಷಿಸುವುದು ಕಷ್ಟ ಕಷ್ಟ. ಹಾಗಾಗಿ, ಇದಕ್ಕಿಂತ ಮುಖ್ಯವಾಗಿ ಜಾಗು ಪ್ರದೇಶ ಮತ್ತು ಪಾಚಿಯಿಂದಲೇ ಸಾಕಷ್ಟು ಶುದ್ಧೀಕರಣ ಪ್ರಕ್ರಿಯೆ ನಡೆಯುತ್ತದೆ. ಇದು ನೈಸರ್ಗಿಕ ಪ್ರಕ್ರಿಯೆ ಕೂಡ ಆಗಿದೆ. ಇದಕ್ಕೆ ಹೆಚ್ಚು ಒತ್ತುಕೊಡುವ ಅಗತ್ಯವಿದೆ ಎಂಬುದು ನನ್ನ ಅಭಿಪ್ರಾಯ.
- ಇದೆಲ್ಲಾ ಸರಿ. ಆದರೆ ವಿಜ್ಞಾನಿಗಳ ಸಂಶೋಧನೆ ಕೇವಲ ಲ್ಯಾಬ್‌ಗೆ ಸೀಮಿತ ಎಂಬ ಸಾಮಾನ್ಯ ಆರೋಪವೂ ಇದೆ? ನಾವು ಬೆಳ್ಳಂದೂರು ಮತ್ತು ವರ್ತೂರು ಕೆರೆ ಮಾದರಿ ಸಂಗ್ರಹಿಸಿ, ಅಧ್ಯಯನ ಮಾಡಿ ಸರ್ಕಾರಕ್ಕೆ ಕೊಡುವುದು ನಮ್ಮ ಕೆಲಸ. ಅದು ಧೂಳು ತಿನ್ನದಂತೆ ನೋಡಿಕೊಳ್ಳುವುದು ಸರ್ಕಾರದ ಕೆಲಸ. ನಮ್ಮದು ಎಚ್ಚರಿಕೆ ಗಂಟೆ ಅಷ್ಟೆ. ಜಕ್ಕೂರು ಕೆರೆ ರಕ್ಷಣೆ, ಪಶ್ಚಿಮಘಟ್ಟದಲ್ಲಿ ಹಸಿರುಗೋಡೆ ರಕ್ಷಣೆ, ದೇವರ ಕಾಡು ರಕ್ಷಣೆ ಬಗ್ಗೆ ಜಾಗೃತಿ ಮೂಡಲು 2009ರಲ್ಲಿ ನಾನು ಇಂಟರ್‌ನ್ಯಾಷನಲ್ ಜರ್ನಲ್‌ನಲ್ಲಿ ಲೇಖನ ಪ್ರಕಟವಾಗಿದ್ದೇ ಕಾರಣವಾಯಿತು. ನಮ್ಮ ಕ್ಯಾಂಪಸ್‌ನಲ್ಲಿ ಕೆರೆ ಕಟ್ಟಿಸಿದ್ದೇವೆ. ನಮ್ಮ ಜತೆ ಕೈಜೋಡಿಸಿದ ಸಂಸ್ಥೆಗಳೂ ಕೆರೆ ನಿರ್ಮಾಣ ಮಾಡುವಂತೆ ಮಾಡಿದ್ದೇವೆ. ಮಕ್ಕಳಿಗೂ ಪ್ರಾಯೋಗಿಕವಾಗಿ ಪರಿಸರದ ಬಗ್ಗೆ ತಿಳಿಸಿಕೊಡುತ್ತಿದ್ದೇವೆ.